

Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356)21689168, (0356)21641487

Telefax:(00356) 21689796

E-Mail: safi.lc@gov.mt

Web-Page: www.lc.g

Minuti

Laqgħa tal-Kunsill Lokali Ħal Safi

It-Tmien Legiżlatura

Laqgħa Numru 3/2023

27 ta' Frar, 2023

Il-Kunsill Lokali ta' Ħal Safi ltaqa' fl-Uffiċċju Amministrattiv tiegħu li jinsab f'40, Dar il-Kunsill, Triq l-Iskola, Ħal Safi, fis-4:00 pm.

Preżenti:

Johan Mula

Francis Callus

Joanna Abdilla

Publio Abdilla

Mark Cocker

Sindku

Viċi Sindku

Kunsilliera

Kunsillier

Kunsillier

Uffiċċjal Preżenti:

Doris Baldacchino:

Segretarju Eżekuttiv

3.0 Qari tal-ittri ta' apologiji

Ma kienx hemm ittri ta' apologiji. Il-Kunsilliera Joanna Abdilla avżat li kienet ser tidhol għal-laqgħa f'it tard. Hija giet skużata.

3.1 Kunsiderazzjoni u Approvazzjoni tal-Minuti

Il-Kunsilliera qablu fuq il-Minuti tal-laqgħa precedenti u tal-Laqgħa b'urgenza. Dawn ġew approvati u ffirmati mis-Sindku u mis-Segretarju Eżekuttiv.

- 3.1.1 Is-Sindku qal li ref punt 1.1.1 (tqassim li sar tad-distretti tal-Pulizija) kienu ġew diskuss waqt il-laqgħa tar-Regjun, kien hemm qbil li r-Regjun jikteb f'isem it-tlett Kunsilli u għandna naraw x'ser jiġri.
- 3.1.2 Is-Sindku qal li l-għada tal-laqgħa kien ser ikollu laqgħa mas-Superintendent tal-Pulizija u kien qed jaħseb li forsi jista' jkun hemm l-ispettur tal-*Community Police*. Huwa qal lill-Kunsill li wara din il-laqgħa kien qed jittama li jkollu aktar informazzjoni x'jgħaddi lill-Kunsilliera.
- 3.1.3 Is-Sindku kkonferma li ref punt 1.1.3 (impjeg contracts manager) kien beda minn Jannar 2023 u li kien ser jippreżenta rapport lill-Kunsill tax-xogħolijiet li jkunu saru kull tlett xhur.
- 3.1.4 Is-Sindku qal li ref punt 1.1.2 (culverts) il-Kunsill kien irċieva risposta li kien qed joqrob iż-żmien biex jibdeu ix-xogħolijiet tal-culverts. Is-Sindku kkonferma li x-xogħolijiet kienu ser isiru minn *Infrastructure Malta* stess, u li kienu ser jibdeu minn Triq in-Nassaba.
- 3.1.5 Is-Sindku kkonferma li ref punt 1.1.4 (restaw tan-nieċ) il-kuntrattur diġa' kien kważi lesta tlett nieċ u għalhekk kien imminenti li jkompli bir-restawr ta' tlett nieċ li fadal.
- 3.1.6 Is-Sindku qal li ref punt 1.8 (traffic management) il-Kunsill kien tefa' l-applikazzjoni sabiex it-toroq imsemmija jsiru one way u l-ewwel parti (int u diehel minn Triq Santa Marija) ta' Triq Dun Ġużepp Caruana tingħalaq kompletament għat-traffiku u li l-Kunsill kien qed jistenna risposta minn *Transport Malta*.
- 3.1.7 Is-Sindku qal li ref punt 1.2.2 kien ser jagħti update bl-informazzjoni kollha fis-sezzjoni Komunikazzjoni tas-Sindku.

Il-Kunsilliera Joanna Abdillal dahlet għal laqgħa 16:24

3.2 Komunikazzjoni mis-Sindku

- 3.2.1 Is-Sindku qal li kien attenda għal *information session* li organizzaw *Projects Green* minhabba l-ewwel skema li kienet ħarġet. Is-Sindku spjega li l-għada tal-laqgħa kienu jagħlqu l-applikazzjonijiet għal din is-sejha u li l-Kunsill kien ser jitfa' l-applikazzjoni sabiex isir il-proġett tal-Pjazza. Is-Sindku spjega li kontrarju għal li konna nfurmati qabel

il-Kunsill ser ikollu jerfa' l-ispejjeż tal-Perit għal din l-iskema. Il-Kunsill iddiskuta numru ta' kriterji li kien hemm abbinat ma din l-iskema.

3.2.2 Is-Sindku qal li fl-1 ta' Frar kien attenda laqgħa minhabba d-*dog park*. Huwa spjega li l-ħajt li kien waqa' kienu lesti li jtellgħuh huma bi spejjeż tagħhom u kompli jagħti update ta' dan il-proġett.

3.2.3 Is-Sindku qal li fl-1 ta' Frar kien attenda laqgħa minhabba r-rotta tat-trasport pubbliku. Is-Sindku qal li *Transport Malta* kienu qed jaqblu li t-trasport ma jgħaddix minn Triq l-Iskola. Is-Sindku qal waqt il-laqgħa *Transport Malta* kienu ssuġġerixxew żewġ proposti:

Li 117 u 73 biss jgħaddu minn naħa tal-Ġnien Dun Karm Vella. Is-Sindku spjega li din ir-rotta xorta nkunu qed nżidu fil-kilometragġ għalhekk biex nikkompensaw għalih *Transport Malta* kienu qed jissuġġerixxu:

Li 71 u 218 jibdwu jgħaddu minn Triq il-Kučcard biss u ma jibqgħux jgħaddu mill-pjazza.

Is-Sindku spjega li l-Kunsill kien għadu ma rċieva xejn bil-miktub b'dawn iż-żewġ proposti.

3.2.4 Is-Sindku qal li l-Erbgħa 8 ta' Frar, 2023 kien attenda laqgħa minhabba l-proġett ta' Ambjent Malta fl-iskola primarja ta' Ħal Safi. Huwa qal li prezenti għal din il-laqgħa kien hemm persuna minn Ambjent Malta, l-Kuntrattur li ħawwel is-siġar u arbuxelli kif ukoll rapreżentant mill-iskola primarja. Is-Sindku spjega li Ambjent Malta kienu qed jitolbu li tinbidel tip ta' siġra u hekk kif isir dan u jeħlu t-tabelli informativi l-proġett ikun magħluq. Is-Sindku qal li f'April ser issir l-inawgurazzjoni ta' dan il-proġett mill-Ministru tal-Ambjent. Id-data tal-inawgurazzjoni għandha tingħata mill-Ministeru tal-Ambjent iktar tard.

3.2.5 Is-Sindku spjega li fl-14 ta' Frar il-Kunsill kellu laqgħa mal-aġenzija LESA sabiex jiġi identifikat fejn l-aħjar jeħlu l-kameras fil-pjazza u quddiem il-Convenience Shop. Is-Sindku spjega li l-kamera tal-pjazza kienet ser issir man-naħa tas-sorijiet u li konna ser nieħdu d-dawl għall-istess kamera mingħand is-sorijiet, filwaqt li l-camera ta' Triq iz-Zurrieq għandha tehel fuq arblu faccata tal-Convenience Shop u se tkun qed tahdem bis-solar paenls.

3.2.6 Is-Sindku qal li, flimkien mas-Segretarju Eżekuttiv, nhar il-Ħamis 23 ta' Frar 2023 kien attenda għal laqgħa minhabba l-kuntratt tal-ġbir tal-iskart. Is-Sindku spjega li minn April il-Kunsill ser jitnaqqaslu 70% mill-allokkazzjoni li l-Kunsill għandu allokat għal ġbir tal-

iskart li ser jgħaddu biex ir-Regjun ikun jista' jhallas il-parti tal-kont tal-borża l-bajda (dawn jigu refunded lura mir-Regjun meta jircievi l-hlas minn naha tal-Wasteserve), filwaqt li l-Kunsill kien ser jibqa' jhallas il-kont relatat mal-ġbir tal-borża s-sewda.

Is-Sindku spjega li għal issa l-kont kien ser ikun ibbażat fuq kull household iżda 'l quddiem għandu jibda jkun ibbażat bl-użin.

- 3.2.7 Is-Sindku għarraf li mix-xahar id-diehel il-Kunsill kien ser ikollu haddiem ġdid taht l-iskema tal-CWSEF.
- 3.2.8 Is-Sindku għarraf li għandu jibda r-reinstatment tat-toroq bit-tarmak tax-xogħol li kien sar mill-Enemalta. Is-Sindku spjega li x-xogħolijiet kienu ser jibdew minn Triq in-Nassaba għal Triq l-Iskola.
- 3.2.9 Is-Sindku spjega li flimkien mas-Segretarju Eżekuttiv kien iltaqa' mal-Kunsill taż-Żurrieq minhabba l-proġett li kien ser isir mill-Kunsill taż-Żurrieq hdejn il-mithna tax-Xarolla. Is-Sindku qal li bhala Kunsill konna tlabna konferma bil-miktub li x-xogħol li kien ser isir fiz-zona li hemm nuqqas ta' qbil ma' liema Kunsill taqa' li x-xogħol ser isir sempliċiment biex il-proġett ikun shih u mhux ser ikun hemm l-ebda pretensjoni jew dritt fuq dik iz-zona partikolari li tagħmel parti mill-konfini ta' Hal Safi, kemm minn naha tal-Kunsill ta' Hal Safi kif ukoll mill-Kunsill taż-Żurrieq. Il-Kunsill qabel li tinghata l-approvazzjoni biex il-Kunsill taz-Zurrieq iwettaq ix-xogħol f'din iz-zona wara li jkun hemm ftehim bil-miktub u maqbul bejn iz-zewg kunsilli.
- 3.2.10 Is-Sindku spjega lill-Kunsill li kien irċieva stedina mill-Kappillan għal Assembla Parrokkjali flimkien mall-ghaqdiet tar-rahall u kummissjonijiet parrokkjali. Is-Sindku spjega li kien għadda suggeriment li l-Kunsill ikollu raprezentant li jkun jista' jattendi għal laqgħat tal-Kunsill Pastoral Parrokkjali u mbağhad il-Kunsill jagħti hin qasir waqt il-laqgħa tal-Kunsill sabiex minn naha tal-Knisja jattendi raprezentant. Is-Sindku spjega li l-Kappillan kienet ghogbitu l-idea' pero' kellu jiccekkja minn naha tal-Kurja.
- 3.2.11 Is-Sindku qal li minn naha tal-iskola primarja kienu regghu talbu li l-Kunsill ihallas l-fee tal-membership tal-Eko Skola. Il-Kunsill approva tali hlas.
- 3.2.12 Is-Sindku qal li nhar il-Gimgħa 17 ta' Marzu 2023 il-Kunsill irċieva stedina sabiex jattendi għal prize day tal-iskola Primarja ta' Hal Safi. Huwa ssuggerixxa li bhall snin ohra l-Kunsill jixtri ktieb biex jinghata bhala rigal lil wiehed mill-istudenti. Il-Kunsill qabel unanimament.

- 3.2.13 Is-Sindku qal li kien irċieva lment li xi xufiera ma kinux qed jipparkjaw fil-*parking bays* sewwa. Huwa ssuġġerixxa li l-Kunsill iwaħħal tabelli l-parkeġġ għandu jsir sewwa fil-kaxxi bojod. Il-Kunsill iddiskuta u qabel li għal issa nixtru sitt tabelli imbagħad naraw fejn ikun jinħtieg li nżidu l-istess tabelli.
- 3.2.14 Is-Sindku ssuġġerixxa li bħal hafna kunsilli, il-Kunsill ikollu podium bl-arma tal-Kunsill sabiex jintuża meta jkollna xi attivita'. Il-Kunsill iddiskuta u qabel li għandna nordnaw wiehed bl-arma tal-Kunsill ta' Hal Safi.
- 3.3 Mistoqsijiet tal-Kunsilliera
- 3.3.1 Il-Kunsilliera s-Sinjorina Joanna Abdilla qalet li b'kollaborazzjoni mal-Parroċċa kienet se tiġi organizzata l-mixja sas-salib tal-għolja fis-27 ta' Marzu. Il-Kunsill iddiskuta u qabel li l-Kunsill jhallas it-trasport għal din l-attivita'.
- 3.3.2 Il-Kunsilliera s-Sinjorina Joanna Abdilla qalet li fil-vicin kienet ser issir il-mixja ta' Puttinu f'Hamis ix-Xirka fis-6 t'April. Il-Kunsill iddiskuta u qabel li jhallas it-trasport ukoll.
- 3.3.3 Il-Kunsilliera s-Sinjorina Joanna Abdilla staqsiet jekk kienx hemm xi żviluppi rigward ix-xogħolijiet li kienu bdew fiċ-Ċentru Parrokkjali. Il-Kunsill iddiskuta u qabel li dan ma kienx xogħol li kien qed isir minn naħa tal-Kunsill u li seta' jagħmel biss pressjoni biex jtkomplew.
- 3.3.4 Il-Kunsilliera s-Sinjorina Joanna Abdilla qalet li kienet qed taħseb fuq ġurnata meta jkun l-aħjar li norganizzaw xi logħob għat tfal. Il-Kunsill iddiskuta u qabel li nipruvaw nabbinauha ma Jum Hal Safi.
- 3.3.5 Il-Kunsillier is-Sur Mark Cocker qal li kien attenda għal laqgħa ma' *Transport Malta*. Huwa qal li minn *Slow Street* kienet harget l-inizjattiva sabiex isir *Consortium* għal *Urban Mobility*. Il-Kunsill iddiskuta.
- 3.3.5 Il-Kunsillier is-Sur Mark Cocker qal li l-Kunsill kellu laqgħat ma' diversi Ministri u xtaq ikun jaf meta kienu ser jitwettqu l-proġetti li kienu wegħduna.
- 3.3.6 Il-Kunsillier is-Sur Mark Cocker issuġġerixxa li l-Kunsill jirraŋġa l-isqaqien kollha li għandna fir-raħal.

3.4 Jum Hal Safi

- 3.4.1 Premju Onorifiċenza

Il-Kunsill iddiskuta s-Serata tas-Sibt 15 ta' April, meta ser jinghata l-Premju għal Gieħ Hal Safi. Il-Kunsill qabel li ġej:

Il-Kunsill jistieden lis-Sur Brian Buġeja sabiex janima is-serata b'muzika fuq il-pjanu, waqt li nistiednu s-Sur William Grech jaqra xi siltiet ta' poeziji miktuba minnu stess.

Il-Membri tal-Bord għal Premju:

Tarcisio Barbara bħala Chairperson

Edwin Abdilla

Paul Callus

Eddie Bonello

Angela Zammit

Alfred Curmi

William Grech

Jimmy Busuttil

Gillian Bonello

Pauline Zammit

Marvic Sciberras

Waqt is-Serata fejn jinghata l-Premju Onorificenza l-Kunsill qabel li jinghataw dawn ir-rikonoxximenti.

- Giannella Camilleri Busuttil
- Rita Portelli

Il-Kunsill iddiskuta u qabel li l-hin tal-quddiesa ta' radd il-Hajr tal-Hadd nikkonsultaw mal-Kappillan sabiex naraw x'hin ser tkun iċ-ċelebrazzjoni tal-quddiesa.

Il-Kunsill qabel ukoll li bħala *compère* nerġgħu nqabbdu lil Ms Claire Zammit.

3.5 Żurrieq Joint Committee Account

Is-Segretarju Eżekuttiv qalet li kienet attendiet għal laqgħa organizzata mid-Dipartiment għall-Gvern Lokali minhabba kont tal-bank taż-*Żurrieq Joint Committee Account*. Is-Segretarju spjegat li dan il-kont kien ġie ffrizat mill-bank u d-Dipartiment kienu qed jgħinu sabiex jintlaħaq kompromess u jinqasmu l-fondi li hemm f'dan il-kont bejn il-Kunsilli li kienu jiffurmaw il-*Joint Committee* taż-*Żurrieq*. Hija qalet li waqt l-istess laqgħa, l-kunsilli qablu unanimament li l-fondi jinqasmu ugwalment bejn il-Kunsilli kollha u d-Dipartiment kien hejja riżoluzzjoni sabiex kulhadd iressaq għal approvazzjoni din ir-riżoluzzjoni fil-laqgħa tal-Kunsill. Il-Kunsill iddiskuta u qabel unanimament ma din ir-riżoluzzjoni cioe' li l-fondi ta' €43,000 (tlieta u erbgħin elf Euro) jinqasmu bejn il-Kunsill kollha indaqs.

3.6 Kunsiderazzjoni u Approvazzjoni tal-Iskeda ta' Pagamenti

Il-pagamenti kollha ġew diskussi u approvati unanimament.

3.7 Tmiem tal-laqgħa u data tas-seduta li jmiss

Il-laqgħa ntemmet fil-7.50pm. Laqgħa li jmiss ser tkun nhar il-Ħamis 23 ta' Marzu, 2023 fil-5:00pm.

Johan Mula
Sindku

Doris Baldacchino
Segretarju Eżekuttiv